



رَحْمَةُ اللَّهِ  
تَعَالَى عَلَيْهِ

# فیضانِ عثمانِ مروندی لعل شہباز قلندر



دارالافتاء  
الاسلامیہ  
(دہلی)

www.daruliftaah.com

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ  
اَمَّا بَعْدُ! فَاَعُوْذُ بِاللّٰہِ مِنَ الشَّیْطٰنِ الرَّجِیْمِ بِسْمِ اللّٰہِ الرَّحْمٰنِ الرَّحِیْمِ

## فیضانِ عثمان مَرَوَندی رَحْمَةُ اللّٰہِ عَلَیْہِ

### دُرود شریف کی فضیلت

امیرِ اہلسنت، بانیِ دعوتِ اسلامی قاضی بڑکانہ رحمۃ اللہ علیہ اپنے رسالے ”پُر اسرار بھکاری“ میں بحوالہ فردوسِ الاخبار دُرود شریف کی فضیلت نقل فرماتے ہیں: سرکارِ مدینہ منورہ، سردارِ مکہ مکرمہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ برکت نشان ہے: اے لوگو! بے شک بروزِ قیامت اس کی دہشتوں اور حساب کتاب سے جلد نجات پانے والا شخص وہ ہوگا جس نے تم میں سے مجھ پر دنیا کے اندر بکثرت دُرود شریف پڑھے ہوں۔<sup>(۱)</sup>

صَلُّوْا عَلَی النَّبِیِّ! صَلَّی اللّٰہُ تَعَالٰی عَلٰی مُحَمَّدٍ

ساتویں صدی ہجری کی ایک دوپہر ڈھل رہی تھی کہ درویشوں کا ایک قافلہ مختلف علاقوں میں نیکی کی دعوت دیتا ہوا بابِ الاسلام سندھ کے ایک علاقے میں پہنچا۔ ان دنوں بابِ الاسلام سندھ برائیوں اور بدکاریوں کی آماجگاہ تھا۔ ہر طرف گناہوں کا دور دورہ تھا۔ اس علاقے میں خاص طور پر کفر و شرک اور فحاشی و بدکاری

عام تھی۔ بعض علاقے تو ایسے تھے کہ جہاں مسلمانوں کی تعداد آٹے میں نمک کے برابر تھی۔ دینی معلومات نہ ہونے کے باعث لوگ زندگی کے ہر شعبے میں بے راہ روی اور معاشرتی برائیوں کا شکار تھے۔ لوگوں کی اخلاقی حالت اتنی ہی اسی وجہ سے جگہ جگہ ”برائی کے اڈے“ قائم تھے۔ درویشوں کا یہ قافلہ ایک ایسے محلے میں ٹھہرا جہاں ہر طرف چہل پہل تھی۔ شام ڈھلتے ہی چراغ روشن ہونے لگے، شام نے رات کا لبادہ اوڑھا تو گانے بجنے لگے، عورتیں سیر عام گناہ کی دعوت دینے لگیں، ادبаш نوجوان گناہوں کے بھنور کی طرف کھینچے چلے جا رہے تھے۔ یاد الہی میں مگن درویش یہ دیکھ کر بہت پریشان ہوئے اور اپنے امیر قافلہ سے عرض کرنے لگے:

حضور! یہاں قیام کرنا ہمارے لیے مناسب نہیں، کہیں اور چلتے ہیں یہ تو بہت ہی بُری جگہ ہے۔ امیر قافلہ نے فرمایا: ہم یہاں اپنی مرضی سے نہیں آئے بلکہ بھیجے گئے ہیں۔ امیر قافلہ کا جواب سن کر درویش مطمئن ہو گئے۔ جوں توں رات گزری، صبح گناہوں کا بازار سر دھڑ چکا تھا۔ اگلی رات درویش یہ دیکھ کر حیران رہ گئے کہ بازار میں کل جیسی رونق نہ تھی۔ دوسری طرف برائی کے اڈوں پر بھی اوس پڑ چکی تھی، جو بھی آتا محلے میں داخل ہوتے ہی اٹنے پاؤں واپس لوٹ جاتا۔ اب تو یہ معمول ہی بن گیا، بازار کی رونقیں ختم ہونے لگیں۔ ایک دن ساری عورتیں جمع ہوئیں اور کہنے لگیں: جس دن سے یہ درویش یہاں آئے ہیں ہمارا تو کاروبار ہی ٹھپ ہو گیا ہے۔ انہیں یہاں سے نکالو ورنہ ہم تو بھوکے مر جائیں گے۔ چنانچہ وہ ان درویشوں کے

پاس آئیں اور کہا: بابا ”آپ صوفی لوگ ہیں یہاں آپ کا کیا کام، یہ گناہوں کی جگہ ہے، یہاں سے چلے جائیں آپ کی وجہ سے ہمارا کام بند ہو رہا ہے۔“ درویشوں کے امیر قافلہ نے فرمایا: ”ہم یہاں جانے کے لیے نہیں آئے، اب تو ہمارا مزار بھی یہیں بنے گا۔ البتہ اگر تمہیں کوئی مسئلہ ہے تو تم یہاں سے چلی جاؤ۔“ امیر قافلہ کا جواب سن کر انہیں پریشانی لاحق ہو گئی۔ چونکہ بڑے بڑے زمیندار اور رؤسا یہاں تک کہ خود راجہ بھی ان گناہوں میں شریک تھا لہذا انہوں نے راجہ کو شکایت کر دی۔ راجہ نے اپنے سپاہیوں سے کہا: درویشوں سے کہو یہاں سے چلے جائیں ورنہ انہیں زبردستی نکال دیا جائے گا۔ راجہ کا حکم پاتے ہی سپاہی درویشوں کے قافلے کی طرف روانہ ہوئے ابھی قریب بھی نہ پہنچے تھے کہ اچانک ان کے پاؤں زمین نے پکڑ لیے۔ سپاہیوں نے قدم اٹھانے کے لیے بہت بھٹن کیے مگر بے سود۔ انہوں نے واپس پلٹنے کی کوشش کی تو زمین نے پاؤں چھوڑ دیے۔ سپاہی گھبرا کر واپس لوٹ گئے۔ وہ عورتیں حیرت میں ڈوبی یہ منظر دیکھ رہی تھیں ان کے دل کی دنیا زبردور ہو گئی اور وہ دلی طور پر اس بزرگ رَحْمَةُ اللهِ تَعَالٰی عَلَیْہِ کی معتقد ہو چکی تھیں، بے ساختہ اس بزرگ رَحْمَةُ اللهِ تَعَالٰی عَلَیْہِ (جو کہ اس قافلے کے امیر بھی تھے) کے قدموں میں گر کر تائب ہو گئیں اور دائرۂ اسلام میں داخل ہو گئیں۔ ان کی دیکھا دیکھی مرد بھی ان بزرگ رَحْمَةُ اللهِ تَعَالٰی عَلَیْہِ کے دستِ حق پرست پر تائب ہو کر دائرۂ اسلام میں

داخل ہو گئے۔<sup>(۱)</sup>

اللہ عَزَّوَجَلَّ کی اُن پر رحمت ہو اور اُن کے صدقے ہماری بے حساب مغفرت ہو۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! کیا آپ جانتے ہیں کہ یہ بلند رجبہ درویش کون تھے؟ جی ہاں! یہ کوئی اور نہیں بلکہ بابِ الاسلام سندھ کی پہچان حضرت لعل شہباز قلندر سید محمد عثمان عرّوٰندی کاظمی حنفی قادری عَلَیْہِ رَحْمَةُ اللہِ الْوَعْدِی تھے اور دوسرے درویش آپ رَحْمَةُ اللہِ تَعَالٰی عَلَیْہِ کے مرید اور خادم تھے۔ آپ رَحْمَةُ اللہِ تَعَالٰی عَلَیْہِ نے سیہون شریف ضلع دادو بابِ الاسلام سندھ تشریف لا کر کفر و شرک کے گھناؤپ اندھیروں میں بھٹکنے والوں کو اسلام کے پاکیزہ اُصولوں سے روشناس کرایا۔ اس غلط کدے میں اسلام کی شمع روشن کی۔ آپ رَحْمَةُ اللہِ تَعَالٰی عَلَیْہِ کی آمد سے بابِ الاسلام سندھ میں اسلام کی روشنی پھیلتی چلی گئی۔ لوگ آپ رَحْمَةُ اللہِ تَعَالٰی عَلَیْہِ کی پُر تاثیر دعوت پر جوق در جوق دائرۃ اسلام میں داخل ہونے لگے اور اللہ عَزَّوَجَلَّ کے احکامات اور سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی میٹھی میٹھی سنتوں کی روشنی میں زندگی بسر کرنے لگے۔ سطورِ ذیل میں نیکی کی دعوت کے عظیم داعی، مُبَلِّغِ اسلام حضرت لعل شہباز قلندر سید محمد عثمان عرّوٰندی عَلَیْہِ رَحْمَةُ اللہِ الْوَعْدِی کے مختصر حالاتِ زندگی پیش کیے جاتے ہیں۔

1 ... اللہ کے ولی، ص ۳۴۰، اللہ کے خاص بندے عہدہ، ص ۵۳۳، شانِ قلندر، ص ۲۸۸، تعریف

## ولادت اور سلسلہ نسب

حضرت سیدنا لعل شہباز قلندر محمد عثمان عروندی عَلَیْہِ رَحْمَةُ اللہِ الْقَوِی ساداتِ کرام کے مذہبی گھرانے سے تعلق رکھتے تھے۔ آپ رَحْمَةُ اللہِ تَعَالٰی عَلَیْہِ کی ولادت باسعادت مشہور قول کے مطابق ۵۳۸ھ بمطابق ۱۱۴۳ء میں آذربائیجان کے قصبہ ”عروند“ میں ہوئی۔<sup>(۱)</sup> اسی مناسبت سے آپ رَحْمَةُ اللہِ تَعَالٰی عَلَیْہِ کو عروندی کہا جاتا ہے۔ آپ رَحْمَةُ اللہِ تَعَالٰی عَلَیْہِ کا نام سید محمد عثمان ہے جبکہ آپ اپنے لقب ”لعل شہباز“ سے مشہور ہیں۔<sup>(۲)</sup> اللہ تَعَالٰی نے آپ کو اس قدر حسن و جمال عطا فرمایا تھا کہ آپ رَحْمَةُ اللہِ تَعَالٰی عَلَیْہِ کی پیشانی کے نور کے سامنے چاندنی بھی مات تھی۔ حضرت علامہ مولانا میر سید غلام علی آزاد بگرامی رَحْمَةُ اللہِ تَعَالٰی عَلَیْہِ فرماتے ہیں: ”آپ رَحْمَةُ اللہِ تَعَالٰی عَلَیْہِ کا سلسلہ نسب حیرہ واسطوں سے حضرت سیدنا امام جعفر صادق رَحْمَةُ اللہِ تَعَالٰی عَلَیْہِ تک پہنچتا ہے۔“

آپ رَحْمَةُ اللہِ تَعَالٰی عَلَیْہِ کا سلسلہ نسب یوں ہے: سید عثمان مروندی بن سید کبیر بن سید شمس الدین بن سید نور شاہ بن سید محمود شاہ بن سید احمد شاہ بن سید ہادی بن سید مہدی بن سید منتخب بن سید غالب بن سید منصور بن سید اسماعیل بن سیدنا امام محمد بن جعفر صادق رَحْمَةُ اللہِ تَعَالٰی عَلَیْہِ۔<sup>(۳)</sup>

① ... اللہ کے خاص بندے عہدہ، ص ۵۲۳

② ... شانِ قلندر، ص ۲۶۳ طبع

③ ... لب تاریخ سندھ مخطوط، ص ۹ بحوالہ تذکرہ اولیاء سندھ، ص ۲۰۶



## والد ماجد

آپ رَحْمَةُ اللهِ تَعَالٰی عَلَيْه کے والدِ گرامی حضرت مولانا سید کبیر الدین حَلِیْہ رَحْمَةُ اللهِ تَعَالٰی عَلَيْہ اپنے وقت کے مشہور عالم دین اور اللہ مَنَّہ عَلَیْہ کے ولی تھے۔ لہٰذا زیادہ تر وقت عبادتِ الہی میں صرف کیا کرتے تھے۔ صوفیانہ طبیعت کے مالک تھے۔ آپ رَحْمَةُ اللهِ تَعَالٰی عَلَيْہ نے اپنے سراپا کو سُنّتِ نبوی صَلَّی اللہُ تَعَالٰی عَلَیْہِ وَاٰلِہٖ وَسَلَّم کے سانچے میں ڈھال کر زیست (زندگی) کو شریعت کے عین مطابق گزارا۔ چونکہ سید زادے تھے اس لیے لوگ بے پناہ عزت احترام کرتے تھے۔<sup>(۱)</sup>

بعض سیرت نگاروں نے آپ رَحْمَةُ اللهِ تَعَالٰی عَلَيْہ کے والدِ گرامی کا نام حضرت مولانا سید ابراہیم کبیر الدین بھی نقل کیا ہے۔<sup>(۲)</sup>

## والد ماجد کا مقام

والدِ ماجد حضرت مولانا سید کبیر الدین حَلِیْہ رَحْمَةُ اللهِ تَعَالٰی عَلَيْہ جب اپنے جدِ امجد سید الشہداء حضرت سیدنا امام حسین رَضِیَ اللہُ تَعَالٰی عَنْہ کے مزارِ اقدس پر حاضر ہوئے اور سلام عرض کیا تو امام عالی مقام رَضِیَ اللہُ تَعَالٰی عَنْہ کی طرف سے سلام کا جواب عنایت ہوا اور کرم بالائے کرم یہ کہ آپ رَحْمَةُ اللهِ تَعَالٰی عَلَيْہ کی آنکھوں سے ظاہری پردے ہٹے اور آپ نے شہدائے کربلا رَضِیَ اللہُ تَعَالٰی عَنْہُم کے وہ مدفن بھی دیکھے جو

① ... شانِ قلندر، ص ۲۶۲ بتعیر

② ... سیرت پاک لال شہباز قلندر، ص ۷

عام لوگوں کو معلوم نہیں۔<sup>(۱)</sup>

## سیدنا علی المرتضیٰ کے پیارے عثمان مروندی

آپ رَحْمَةُ اللهِ تَعَالٰی عَلَیْہِ کے والدِ محترم حضرت مولانا سید کبیر الدین رَحْمَةُ اللهِ تَعَالٰی عَلَیْہِ کو خواب میں مولائے کائنات علی المرتضیٰ شیرِ خدا کَرَّمَ اللهُ تَعَالٰی وَجْہُہُ الْکَرِیْم کی زیارت نصیب ہوئی تو عرض کیا: یا امیر المؤمنین اللہ عَزَّوَجَلَّ کی بارگاہ میں دُعا کیجئے کہ مجھے نیک اور صالحِ فرزند عطا فرمائے۔ حضرت سیدنا علی المرتضیٰ کَرَّمَ اللهُ تَعَالٰی وَجْہُہُ الْکَرِیْم نے بشارت دیتے ہوئے فرمایا: ”اللہ عَزَّوَجَلَّ تمہیں ایک فرزندِ صالح سے نوازے گا، اس کا نام محمد عثمان رکھنا اور جب اس کی عمر تین سو چوراسی دن ہو جائے تو سرکارِ دو جہاں صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں سلام پیش کرنے کے لیے اسے مدینہ طیبہ لے کر آنا اور پھر امیر المؤمنین حضرت سیدنا عثمان غنی رَضِیَ اللہُ تَعَالٰی عَنْہُ کے مزارِ مبارک پر حاضر ہو کر سلام عرض کرنا۔“ چنانچہ جب حضرت لعل شہباز قلندر رَحْمَةُ اللهِ تَعَالٰی عَلَیْہِ کی ولادت ہوئی تو والدِ گرامی نے یونہی کیا۔<sup>(۲)</sup>

## والدہ ماجدہ

حضرت سیدنا لعل شہباز قلندر رَحْمَةُ اللهِ تَعَالٰی عَلَیْہِ کی والدہ ماجدہ، حاکم مروندی سید سلطان شاہ کی صاحبزادی تھیں۔ آپ رَحْمَةُ اللهِ تَعَالٰی عَلَیْہِا بہت نیک اور عبادت گزار

① ... اللہ کے خاص بندے عہدہ، ص ۵۲۴

② ... اللہ کے خاص بندے عہدہ، ص ۵۲۵ بتعیر



خاتون ہونے کے ساتھ ساتھ قناعت پسندی اور مجرود و سخی جیسی عمدہ صفات کی بھی مالک تھیں۔<sup>(۱)</sup>

### ولادت سے پہلے والدہ کو ولایت کی بشارت

حضرت سیدنا عثمان مرندی رَحْمَةُ اللهِ تَعَالٰی عَلَیْہِ جب اپنی والدہ ماجدہ کے شکمِ اطہر میں تھے تو ایک رات والدہ ماجدہ رَحْمَةُ اللهِ تَعَالٰی عَلَیْہِا کو خواب میں حضرت سیدتنا رابعہ بصریہ رَحْمَةُ اللهِ تَعَالٰی عَلَیْہِا کی زیارت نصیب ہوئی۔ حضرت رابعہ بصریہ رَحْمَةُ اللهِ تَعَالٰی عَلَیْہِا نے فرمایا: بیٹی! تمہارا یہ بیٹا اللہ عَزَّوَجَلَّ کا محبوب و برگزیدہ ولی ہو گا۔ اللہ عَزَّوَجَلَّ اس کے ذریعے بہت سے گناہ گاروں کو توبہ کی توفیق عطا فرمائے گا۔ جب اس کی ولادت ہو جائے تو اس کے کانوں میں کلمہ طیبہ لَا إِلَهَ إِلَّا اللَّهُ مُحَمَّدٌ رَسُولُ اللَّهِ پڑھنا اور میرا سلام کہنا۔<sup>(۲)</sup>

### قلندر کہنے کی وجہ

آپ رَحْمَةُ اللهِ تَعَالٰی عَلَیْہِ سلسلہ قلندریہ سے بھی تعلق رکھتے تھے اسی لئے آپ کو قلندر کہا جاتا ہے۔ بزرگ صغیر میں سلسلہ قلندریہ نے حضرت شاہ خضر رومی عَلَیْہِ رَحْمَةُ اللهِ الْقَوِی (مُتَوَلِّی ۵۵۹۹ھ) سے شہرت پائی۔<sup>(۳)</sup>

① ... اللہ کے خاص بندے، عہدہ، ص ۵۲۳

② ... اللہ کے خاص بندے، عہدہ، ص ۵۲۳ بتعرف

③ ... اقتباس الانوار، ص ۶۶

## قلندر کون ہوتا ہے؟

میٹھے میٹھے اسلامی بھائیو! قلندر خلافِ شرع حرکتیں کرنے والے کو نہیں کہا جاتا، جیسا کہ فی زمانہ بے نمازی، داڑھی چٹ، خلافِ شرع موچھیں، عورتوں کی طرح لمبے لمبے بال، ہاتھ پاؤں میں لوہے کے کڑے پہننے والے لوگ کہتے پھرتے ہیں کہ ہماری تو قلندری لائن ہے، مَعَاذَ اللہ، حالانکہ صوفیائے کرام کی اصطلاح میں قلندر شریعت کے پابند کو ہی کہا جاتا ہے چنانچہ

مُصَنِّف کُتُبِ بَیْشِرہ، خلیفہ مفتی اعظم ہند فیضِ ملت حضرت علامہ مولانا مفتی فیض احمد اویسی رضوی عَلَیْہِ رَحْمَةُ اللہِ التَّوَّابِ نقل فرماتے ہیں: ”قلندر وہ ہے جو خلافتِ زمانہ سے ظاہری اور باطنی تجربہ حاصل کر چکا ہو، شریعت و طریقت کا پابند ہو۔“ مزید فرماتے ہیں: ”دراصل صوفی اور قلندر ایک ہی ذات کا نام ہے صرف لفظ دو ہیں مُسَلِّی (ذات) ایک۔ مگر حق یہ ہے کہ ان میں عموم خصوص کی نسبت ہے، اس لئے کہ ہر قلندر صوفی تو ہو سکتا ہے لیکن ہر صوفی قلندر نہیں، کیونکہ جہاں صوفی کی انتہا ہوتی ہے وہاں سے قلندر کی ابتدا ہوتی ہے۔“ (۱)

## القاب کی وجہ تسمیہ

آپ رَحْمَةُ اللہِ تَعَالٰی عَلَیْہِ کے چہرہ انور پر لال رنگ کے قیمتی پتھر ”لعل“ کی

مانند سرخ کر نیں پھوٹی محسوس ہوتی تھیں اسی مناسبت سے آپ رَحْمَةُ اللهِ تَعَالٰی عَلَیْہِ لَعْل کے لقب سے مشہور ہوئے جبکہ ”شہباز“ کا لقب بارگاہِ امام حسین رَضِیَ اللہُ تَعَالٰی عَنْہُ سے عطا ہوا۔ چنانچہ منقول ہے کہ ایک رات آپ رَحْمَةُ اللهِ تَعَالٰی عَلَیْہِ کے والد ماجد حضرت سیدنا کبیر الدین عَلَیْہِ رَحْمَةُ اللهِ تَعَالٰی عَلَیْہِ لامِ عالی مقام حضرت سیدنا امام حسین رَضِیَ اللہُ تَعَالٰی عَنْہُ کی زیارت سے فیض یاب ہوئے، سیدنا امام حسین رَضِیَ اللہُ تَعَالٰی عَنْہُ نے ارشاد فرمایا: ہم تمہیں وہ شہباز عطا کرتے ہیں جو ہمیں ہمارے نانا جان، رحمتِ عالمیان صَلَّی اللہُ تَعَالٰی عَلَیْہِ وَاٰلِہٖ وَسَلَّم سے عطا ہوا ہے۔ اس بشارت کے بعد حضرت لعل شہباز قلندر عَلَیْہِ رَحْمَةُ اللهِ تَعَالٰی عَلَیْہِ کی ولادت ہوئی اور آپ رَحْمَةُ اللهِ تَعَالٰی عَلَیْہِ ولایت کے اعلیٰ مراتب پر فائز ہو گئے۔<sup>(۱)</sup>

### بچپن اور ابتدائی تعلیم

آپ رَحْمَةُ اللهِ تَعَالٰی عَلَیْہِ کا ابتدائی سلسلہ تعلیم والدِ گرامی قُدْسِ سَیِّدِہِ السَّیِّدِی کے زیرِ سایہ تکمیل پایا۔ چونکہ والدین رَحْمَةُ اللهِ تَعَالٰی عَلَیْہِا تقویٰ و پرہیزگاری اور زیورِ علم سے آراستہ و غیر استہ تھے اس لیے بچپن ہی سے آپ رَحْمَةُ اللهِ تَعَالٰی عَلَیْہِ کو اللہ والوں کی محبتیں اور صحبتیں میسر آئیں۔ جس کے نتیجے میں فُض و بَرَکات اور علم دین کے گہرے نقوش آپ رَحْمَةُ اللهِ تَعَالٰی عَلَیْہِ کی لوحِ قلب پر منقش ہوئے۔ یوں بچپن ہی

① ... اللہ کے خاص بندے عہدہ، م ۵۲۲ بتخیر

میں نیکی اور راست بازی آپ رَحْمَةُ اللهِ تَعَالٰی عَلَیْہِہٖہٗ کَاشِعَارِیْن چکی تھی۔<sup>(۱)</sup>

## حفظِ قرآن اور مسائلِ دینیہ

اللہ جلّ و جَلّ نے آپ رَحْمَةُ اللهِ تَعَالٰی عَلَیْہِہٖہٗ کَاشِعَارِیْن کو غیر معمولی قوتِ حافظہ سے نوازا تھا۔ آپ رَحْمَةُ اللهِ تَعَالٰی عَلَیْہِہٖہٗ کَاشِعَارِیْن نے جو نہی پڑھنے کی عمر میں قدم رکھا تو آپ رَحْمَةُ اللهِ تَعَالٰی عَلَیْہِہٖہٗ کَاشِعَارِیْن کو علاقے کی مسجد میں دینِ اسلام کی ابتدائی تعلیم کے حصول کے لیے بھیجا گیا۔ والدہ ماجدہ کی دلی خواہش تھی کہ میرا بیٹا خوب علمِ دین حاصل کرے۔ چنانچہ آپ رَحْمَةُ اللهِ تَعَالٰی عَلَیْہِہٖہٗ کَاشِعَارِیْن نے والدہ ماجدہ کی خواہش کو عملی جامہ پہنانے کے لیے اپنے گاؤں کی مسجد میں ابتدائی تعلیم کا آغاز کیا۔ آپ رَحْمَةُ اللهِ تَعَالٰی عَلَیْہِہٖہٗ کَاشِعَارِیْن چونکہ مادرِ زاد ولی تھے لہذا جلد ہی آپ رَحْمَةُ اللهِ تَعَالٰی عَلَیْہِہٖہٗ کَاشِعَارِیْن نے قرآن پاک پڑھنے کے ساتھ ساتھ ابتدائی دینی مسائل بھی سیکھ لیے۔ چھ برس کی عمر تک دین کے چیدہ چیدہ مسائل اور نمازِ روزہ اور طہارت کے بارے میں ضروری مسائل سے آپ کو کھل طور پر آگاہی حاصل ہو چکی تھی۔ سعادت مند والدین کی مدنی تربیت نے قرآن پاک حفظ کرنے کا شوق و جذبہ بیدار کیا تو سات سال کی عمر میں قرآن مجید بھی حفظ کر لیا۔ اس کے بعد دیگر علومِ دینیہ کی تحصیل میں مصروف ہو گئے اور بہت جلد مُرَوِّجِ عُلُومِ دِلُون کے ساتھ ساتھ عربی اور فارسی زبانوں میں بھی مہارت حاصل کر لی۔<sup>(۲)</sup>

① ... شانِ قلندر، ص ۲۶۸، بتحیر

② ... اللہ کے خاص بندے عبید، ص ۵۲۵، مصروف

## بچوں کی تربیت کب شروع کی جائے؟

میٹھے میٹھے اسلامی بھائیو! یقیناً یہ والدین کی تربیت اور گھر کے مدنی ماحول کی برکت تھی کہ آپ رَحْمَةُ اللّٰهِ تَعَالٰی عَلَیْہِ نے سات سال کی عمر میں قرآن پاک حفظ کرنے کے ساتھ ساتھ دینی مسائل بھی سیکھ لئے جبکہ فی زمانہ والدین کی ایک تعداد ہے جو اس انتظار میں رہتی ہے کہ ابھی تو بچہ چھوٹا ہے جو چاہے کرے، تھوڑا بڑا ہو جائے تو اس کی اخلاقی تربیت شروع کریں گے۔ ایسے والدین کو چاہیے کہ بچپن ہی سے اولاد کی تربیت پر بھرپور توجہ دیں کیونکہ اس کی زندگی کے ابتدائی سال بقیہ زندگی کے لئے بنیاد کی حیثیت رکھتے ہیں اور یہ بھی ذہن میں رہے کہ پائیدار عمارت مضبوط بنیاد پر ہی تعمیر کی جاسکتی ہے۔ جو کچھ بچہ اپنے بچپن میں سیکھتا ہے وہ ساری زندگی اس کے ذہن میں رائج رہتا ہے کیونکہ بچے کا دماغ مثلِ موم ہوتا ہے اسے جس سانچے میں ڈھالنا چاہیں ڈھال جاسکتا ہے، بچے کی یادداشت ایک خلی مخنتی کی مانند ہوتی ہے اس پر جو لکھا جائے گا ساری عمر کے لئے محفوظ ہو جائے گا بچے کا ذہن خالی کھیت کی مثل ہے اس میں جیسا بچ بویں گے اسی معیار کی فصل حاصل ہوگی۔ یہی وجہ ہے کہ اگر اسے بچپن ہی سے سلام کرنے میں پھل کرنے کی عادت ڈالی جائے تو وہ عمر بھر اس عادت کو نہیں چھوڑتا، اگر اُسے سچ بولنے کی عادت ڈالی جائے تو وہ ساری عمر جھوٹ سے بیزار رہتا ہے، اگر اُسے سنت کے مطابق کھانے پینے، بیٹھنے، جوتا پہننے، لباس پہننے، سر پر عمامہ باندھنے اور بالوں میں کنگھی وغیرہ کرنے کا عادی بنادیا جائے تو

وہ نہ صرف خود ان پاکیزہ عادات کو اپنائے رکھتا ہے بلکہ اس کے یہ مدنی اوصاف اس کی صحبت میں رہنے والے دیگر بچوں میں بھی منتقل ہونا شروع ہو جاتے ہیں۔<sup>(۱)</sup>

### والدین کا داغِ مفارقت

دستورِ قدرت ہے کہ جسے جتنا بلند مقام عطا کیا جاتا ہے اتنی ہی آزمائشوں اور امتحانات سے گزارا جاتا ہے۔ حضرت سیدنا لعل شہباز قلندر رَحْمَةُ اللہِ تَعَالٰی عَلَیْہِ کے امتحان کا وقت آچکا تھا۔ ایامِ زیست (زندگی کے دنوں) کی گنتی اٹھارہ سال کو پہنچی تو والد ماجد داغِ مفارقت دے گئے، ابھی یہ زخم تازہ تھا کہ دو سال بعد والد ماجد بھی داعیِ اجل کو لبیک کہہ گئیں۔ چنانچہ آپ رَحْمَةُ اللہِ تَعَالٰی عَلَیْہِ مزید علمِ دین کے شوق میں گھریاں چھوڑ کر راہِ خدا لے گئے مسافر بن گئے اور علمائے کرام کی بارگاہ سے وراعتِ انبیاء یعنی علم اور صوفیائے کرام کی بارگاہ سے خزینہٴ روحانیت جمع کرنے میں مصروف ہو گئے۔<sup>(۲)</sup>

### حضرت لعل شہباز قلندر سنی تھے

حضرت سیدنا لعل شہباز قلندر رَحْمَةُ اللہِ تَعَالٰی عَلَیْہِ صحیح العقیدہ سنی اور حنفی المذہب تھے۔ آپ رَحْمَةُ اللہِ تَعَالٰی عَلَیْہِ نے ساری زندگی اہل سنت کے جلیل القدر علمائے کرام اور مشائخِ عظام ہی کے ساتھ دوستی اور نشست و برخاست رکھی نیز

① ... تربیتِ اولاد، ص ۲۳

② ... اللہ کے خاص بندے عہدہ، ص ۵۲۶ ہجری



ان ہی کے ساتھ سفر بھی فرمائے۔ حضرت سیدنا لعل شہباز قلندر رَحْمَةُ اللہِ تَعَالٰی عَلَیْہِ لَہِ اٰیٰتٌ کَثِیْرَہٌ اپنی ایک نعتیہ غزل کے آخری مصرع میں اپنا عقیدہ یوں بیان فرماتے ہیں:

عثمان چو شد غلام نہی و چہار یار  
امیدش از مکارم عربی محمد است

یعنی: عثمان جب ہو گئے حضور نبی اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے چاروں یاروں (حضرت صدیق اکبر، حضرت عمر فاروق اعظم، حضرت عثمان غنی اور حضرت علی المرتضیٰ رَضِیَ اللہُ تَعَالٰی عَنْہُمْ) کے غلام۔۔۔ اُس کو امید ہے محمد عربی صَلَّی اللہُ تَعَالٰی عَلَیْہِ وَاٰلِہٖ وَسَلَّم کے اخلاق و عادات سے۔<sup>(۱)</sup>

اللہ عز و جل کی اُن پر رحمت ہو اور اُن کے صدقے ہماری بے حساب مغفرت ہو۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

بیعت و خلافت

حضرت سیدنا عثمان مرندی المعروف لعل شہباز قلندر رَحْمَةُ اللہِ تَعَالٰی عَلَیْہِ لَہِ اٰیٰتٌ کَثِیْرَہٌ علم و حکمت کی دولت سمیٹے سمیٹے جب کربلائے معلی پہنچے تو حضرت سیدنا امام موسیٰ کاظم رَضِیَ اللہُ تَعَالٰی عَنْہُ کی اولاد سے ایک بزرگ حضرت سیدنا شیخ ابواسحاق سید ابراہیم قادری عَلَیْہِ رَحْمَةُ اللہِ تَعَالٰی کے دستِ آقدس پر بیعت ہوئے اور تقریباً ۱۲ ماہ تک

① ... اللہ کے خاص بندے عبدہ، ص ۵۲، بتصرف

پیر و مرشد کے زیر سایہ سلوک کی منزلیں طے فرماتے رہے۔ پیر و مرشد حضرت سیدنا ابراہیم قادری رَحْمَةُ اللّٰهِ تَعَالٰی عَلَیْہِ کی نظر ولایت نے جب اس بات کا مشاہدہ کیا کہ یہ اب مریدِ کامل بن کر طریقت کی اعلیٰ منزلیں طے کر چکے ہیں تو انہوں نے آپ رَحْمَةُ اللّٰهِ تَعَالٰی عَلَیْہِ کو خرقہٴ خلافت و اجازت سے نوازا اور خدمتِ دین کے لیے راہِ خدا میں سفر کرنے کی ہدایت فرمائی۔<sup>(۱)</sup>

بعض سیرت نگاروں نے لکھا کہ آپ رَحْمَةُ اللّٰهِ تَعَالٰی عَلَیْہِ حضرت سیدنا شیخ بہاؤ الدین زکریا ملتانی سہروردی عَلَیْہِ رَحْمَةُ اللّٰهِ تَعَالٰی کے مرید و خلیفہ تھے۔<sup>(۲)</sup>

### مرشد کے حکم پر عمل

آپ رَحْمَةُ اللّٰهِ تَعَالٰی عَلَیْہِ کے مرشدِ کریم نے چونکہ خدمتِ دین کے لئے کوئی خاص منزل متعین نہ فرمائی تھی اس لئے آپ رَحْمَةُ اللّٰهِ تَعَالٰی عَلَیْہِ پیر و مرشد رَحْمَةُ اللّٰهِ تَعَالٰی عَلَیْہِ کے فرمان پر لبیک کہتے ہوئے اُن دیکھے راستوں پر نکل کھڑے ہوئے اور شہر بہ شہر گاؤں بہ گاؤں نیکی کی دعوت کی دھو میں چانے میں مصروف ہو گئے۔

میٹھے میٹھے اسلامی بھائیو! حضرت سیدنا لعل شہباز قلندر رَحْمَةُ اللّٰهِ تَعَالٰی عَلَیْہِ کی سیرت مبارکہ سے ایک مدنی پھول یہ بھی ملا کہ مرید کو چاہیے کہ جامع شرائط پیر و مرشد کے احکام (جو بلا تاویل و مرجع خلافِ حکم خدا اور رسول ﷺ و صَلَّی اللّٰہُ

① ... شانِ قلندر و فیروز، ص ۷۰، ۷۱، ۷۲، ۷۳

② ... خزینۃ الاسماء، ۷۹/۳، تذکرہ حضرت بہاؤ الدین زکریا ملتانی، ص ۱۱۱

تَعَالٰی عَلَیْہِ وَاٰلِہٖ وَسَلَّم نہ ہوں) بلا چون و چراں بجالائے اور ہر وہ جائز کام کرے جس سے اس کی رضا اور خوشنودی حاصل ہو اور اپنے اقوال و افعال و حرکات و سکنات میں اُس کی ہدایات کے مطابق پابند رہے تاکہ اُس سے فیوض و برکات حاصل کرنے میں کامیاب ہو سکے۔<sup>(۱)</sup>

قافلوں میں سفر کر لوں میں عمر بھر      جذبہ ہو وہ عطا میرے مرشد پیا  
مجھ سے ہدکار سے اس سنہ کار سے      رہتا راضی سدا میرے مرشد پیا  
صَلُّوْا عَلَی النَّبِیِّ!      صَلَّی اللہُ تَعَالٰی عَلٰی مُحَمَّد

### ہمعصر و ہمسفر

حضرت سیدنا لعل شہباز رحمۃ اللہ تعالیٰ علیہ نے نیکی کی دعوت عام کرنے کے لئے مختلف اوسائے کرام کے ساتھ مدنی قافلوں میں سفر کیا۔ جن اولیائے کرام اور صوفیائے عظام رحمۃ اللہ علیہم کی صحبتوں سے فیض یاب ہوئے اور راہِ خدا کے مسافر بنے۔ ان میں تر فہرست (۱) حضرت سیدنا شیخ فرید الدین گنج شکر علیہ رحمۃ اللہ علیہ، (۲) حضرت سیدنا بہاء الدین زکریا ملتانی قدس سرہ اللہ تعالیٰ عنہ، (۳) حضرت سیدنا مخدوم جہانیاں جلال الدین بخاری علیہ رحمۃ اللہ تعالیٰ عنہ (صوفیاء کی اصطلاح میں ان تین اور چوتھے حضرت لعل شہباز قلندر کو چار یار کہتے ہیں۔) اور حضرت سیدنا شیخ صدر الدین عارف رحمۃ اللہ تعالیٰ علیہ کا نام نامی اسم گرامی شامل ہے۔<sup>(۲)</sup>

① ... آداب مرشد کامل، ص: ۹۸ المختصاً

② ... معیار سالکان طریقت (سہمی)، ص: ۴۲۴، تذکرہ اولیاء سندھ، ص: ۲۰۶ بتحیر

## مزارات پر حاضری

حضرت سیدنا لعل شہباز قلندر رحمۃ اللہ تعالیٰ علیہ طریقت کی منازل طے کرنے میں مصروف تھے اور اس دوران اپنے اپنے وقت کے برگزیدہ اولیائے کرام سے روحانی فیض حاصل کرنے کے لئے ان کے مزارات پر حاضری بھی دیتے رہتے چنانچہ مشہد شریف میں حضرت سیدنا امام علی رضا رحمۃ اللہ تعالیٰ علیہ اور کوفہ (بغداد) میں امام الائمہ، میراج الائمہ، حضرت سیدنا امام اعظم ابو حنیفہ نعمان بن ثابت زین اللہ تعالیٰ علیہ کے مزار اقدس پر حاضری دے کر فیوض و برکات حاصل کئے۔<sup>(۱)</sup>

## غوث پاک کے مزار پر

حضرت سیدنا لعل شہباز قلندر رحمۃ اللہ تعالیٰ علیہ حجرِ ابن حجر روشن ضمیر حضور غوث اعظم محی الدین سید ابو محمد عبدالقادر جیلانی قدس سرہ اللہ تعالیٰ عنہ کے مزار شریف پر حاضر ہوئے، مراقبہ کے دوران آپ رحمۃ اللہ تعالیٰ علیہ کو سیدنا غوث اعظم کی زیارت ہوئی، سیدنا غوث پاک رحمۃ اللہ تعالیٰ علیہ نے فرمایا: عثمان اب مکہ معظمہ چلے جاؤ اور اللہ ملائکہ کے گھر کی زیارت کرو۔<sup>(۲)</sup>

## سفر حج اور فکرِ مدینہ

حضرت سیدنا لعل شہباز قلندر رحمۃ اللہ تعالیٰ علیہ نے مشہور و معروف علما و اولیا

① ... اللہ کے خاص بندے عہدہ، ص ۵۲۹

② ... سیرت حضرت لعل شہباز قلندر، ص ۷۲

سے اکتسابِ علم و روحانیت کے بعد آقائے دو جہاں، سردارِ انس و جاں صَلَّی اللہُ تَعَالٰی عَلَیْہِ وَاٰلِہٖ وَسَلَّم کے درپاک پر حاضری کا ارادہ فرمایا۔ چونکہ حج کے ایام قریب تھے لہذا احرام باندھا اور چل پڑے۔ حضرت سیدنا لعل شہباز قلندر رَحْمَةُ اللہِ تَعَالٰی عَلَیْہِ پر اللہ عَزَّوَجَلَّ کا خوف غالب تھا یہاں تک کہ جب آپ رَحْمَةُ اللہِ تَعَالٰی عَلَیْہِ سَفرِ حج پر روانہ ہو رہے تھے تو اللہ عَزَّوَجَلَّ کی حُفَیظہ تدبیر کا خیال آگیا اور آپ رَحْمَةُ اللہِ تَعَالٰی عَلَیْہِ یوں فکرِ مدینہ فرمانے لگے: ”اے عثمان! تم سواری پر سوار حج بیت اللہ کے لیے جا رہے ہو اور عنقریب تمہارا جنازہ بھی روانہ ہو گا۔ تم نے آخرت کے لیے کیا توشہ تیار کیا ہے؟ اسی خوفِ خدا کے ساتھ بیت اللہ شریف پہنچے، حج کی سعادت پائی اور الوارِ الہی کی بارش سے خوب مستفیض ہوئے۔“ (۱)

### زیارتِ مدینہ

حج بیت اللہ سے مُشْرِف ہونے کے بعد مدینہ منورہ میں نبی محترم، وَفَّحِی مُعَظَّم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہِ مُعَظَّم میں حاضر ہوئے اور عشق و محبت میں ڈوب کر اپنے پیارے آقا و مولیٰ محمد مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم پر خوب خوب درود و سلام کے گجرے بچھا دیے۔ (۲) منقول ہے کہ روضہ رسول پر حاضر کیا ہوئے جدا ہونے کو جی ہی نہ چاہتا تھا، لہذا گیارہ ماہ تک در رسول پر حاضر رہے۔ اگلے سال پھر حج

① ... میرت حضرت لعل شہباز قلندر، ص ۷۲

② ... اللہ کے خاص بندے، ص ۵۲۹

کی سعادت پائی اور ہندوستان کا سفر اختیار فرمایا۔ بڑے صغیر پاک و ہند میں آپ کی منزل سیہون شریف ضلع دادو باب الاسلام سندھ تھی چنانچہ آپ رَحْمَةُ اللہِ تَعَالٰی عَلَیْہِہِ اَوَّلٰہِیْہِ وَاٰخِرِہِہِ سَلَامٌ فرما ہوئے۔

### لاہور میں مزاراتِ اولیاء پر حاضری

مرکز الاولیاء لاہور میں آپ رَحْمَةُ اللہِ تَعَالٰی عَلَیْہِہِ اَوَّلٰہِیْہِ وَاٰخِرِہِہِ سَلَامٌ نے حضرت سید نادوات گنج بخش علی بھٹری جنیدی حنفی عَلَیْہِہِ رَحْمَةُ اللہِ تَعَالٰی کے مزار پر انوار پر حاضری دی۔ مرکز الاولیاء لاہور قیام کے دوران ہی آپ رَحْمَةُ اللہِ تَعَالٰی عَلَیْہِہِ اَوَّلٰہِیْہِ وَاٰخِرِہِہِ سَلَامٌ نے حضرت سید میراں حسین زنجانی رَحْمَةُ اللہِ تَعَالٰی عَلَیْہِہِ اَوَّلٰہِیْہِ وَاٰخِرِہِہِ سَلَامٌ اور حضرت سید یعقوب حسین زنجانی رَحْمَةُ اللہِ تَعَالٰی عَلَیْہِہِ اَوَّلٰہِیْہِ وَاٰخِرِہِہِ سَلَامٌ کے مزارات پر بھی حاضری دی۔<sup>(۱)</sup>

میٹھے میٹھے اسلامی بھائیو! اللہ عَزَّوَجَلَّ کے نیک بندوں کے مزارات کا احترام ہر مسلمان پر لازم ہے۔ صحابہ کرام عَلَیْہِمُ الرِّضْوَانُ سرکارِ مدینہ صَلَّی اللہُ تَعَالٰی عَلَیْہِہِ وَاٰلِہٖ وَسَلَّم کے روضہ انوار پر حاضری دیا کرتے تھے۔ تابعین عظام صحابہ کرام عَلَیْہِمُ الرِّضْوَانُ کے مزارات پر حاضر ہوتے اور تبع تابعین، تابعین کرام کے مزارات پر حاضر ہو کر فیض حاصل کیا کرتے تھے۔ شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطّار قادری رضوی ضیائی مامّتِ ہرکلمتہ عَلَیْہِہِ رَحْمَةُ اللہِ تَعَالٰی نے اپنے رسالے ”قبر والوں کی 25 حکایات“ میں مزارات پر حاضری کے



آداب بیان فرمائے ہیں ان میں سے چند ملاحظہ فرمائیے:

## مزارات پر حاضری کا طریقہ

(۱)۔ (اولیاء کرام رَحِمَهُمُ اللہُ السَّلام کے) مزاراتِ طہّیات پر حاضر ہونے میں پابندی (پابندی۔ تی۔ یعنی قدموں) کی طرف سے جائے اور کم از کم چار ہاتھ کے فاصلہ پر مواجہ میں (یعنی چہرے کے سامنے) کھڑا ہو اور مَشْوِط (مُت۔ ش۔ دس۔ سبط۔ یعنی درمیانی) آواز میں (اس طرح) سلام عرض کرے: **السَّلَامُ عَلَیْكَ یَا سَیِّدِی وَرَحْمَةُ اللہِ وَبَرَکَاتُہ**، پھر دُرودِ غوثیہ تین بار، الحمد شریف ایک بار، آیہ الکرسی ایک بار، سورۃ بخلّاص سات بار، پھر ”دُرودِ غوثیہ“ سات بار، اور وقتِ فرصت دے تو سورۃ ناس اور سورۃ ملک بھی پڑھ کر اللہ عَزَّوَجَلَّ سے دُعا کرے کہ الہی اِسِ براءت پر مجھے ایسا ثواب دے جو تیرے کرم کے قابل ہے، نہ اتنا جو میرے عمل کے قابل ہے اور اسے میری طرف سے اس بندہ مقبول کو نذر پہنچا۔ پھر اپنا جو مطلب جائز شرعی ہو اس کے لیے دُعا کرے اور صاحبِ مزار کی رُوح کو اللہ عَزَّوَجَلَّ کی بارگاہ میں اپنا وسیلہ قرار دے، پھر اسی طرح سلام کر کے واپس آئے۔<sup>(۱)</sup>

دُرودِ غوثیہ: **اللّٰهُمَّ صَلِّ عَلٰی سَیِّدِنَا وَ مَوْلَا کَا مُحَمَّدٍ مُّحَمَّدٍ النَّجْوَدِ الْکَرِیْمِ وَ اٰلِہٖ وَ بَارِکْ وَسَلِّمْ**۔<sup>(۲)</sup>

① ... تلاوی رضویہ، قمریہ، ۱۹/۵۳۳

② ... ترمذی بخ سورہ، ص ۲۶۰

✽... مزار شریف یا قبر کی زیارت کیسے جاتے ہوئے راستے میں فُصول باتوں میں مشغول نہ ہو۔ (اینا) قبر کو بوسہ نہ دیں، نہ قبر پر ہاتھ لگائیں۔ (نکاح رضویہ ترجمہ، ۵۲۲/۱، ۵۲۱/۱) بلکہ قبر سے کچھ فاصلے پر کھڑے ہو جائیں۔

✽... تعظیم کی پیت سے قبر کا طواف کرنا حرام ہے۔ (بہارِ شریعت، ۸۵۰/۱)

✽... قبر کو سجدہ تعظیمی کرنا حرام ہے اور اگر عبادت کی پیت ہو تو کفر ہے۔

(ماغوذ از فتاویٰ رضویہ، ۳۲۳/۲۲)

### قلندر پاک رَحْمَةُ اللّٰهِ تَعَالٰی عَلَیْہِ کے مدنی قافلے اور باب الاسلام آمد

حج کے بعد سرکارِ دو عالم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کے در اقدس پر حاضر ہوئے اور وہیں سے ہندوستان کے لیے رخت سرباندھا چنانچہ وہاں سے عراق پہنچے اور کچھ عرصہ وہیں قیام فرمایا پھر تبلیغِ قرآن و سنت کا عظیم فریضہ سرانجام دیتے ہوئے حج، بخارا اور مختلف علاقوں سے ہوتے ہوئے باب الاسلام سندھ میں جلوہ فرما ہوئے آپ رَحْمَةُ اللّٰهِ تَعَالٰی عَلَیْہِ کی عادتِ کرمہ تھی کہ ایک جگہ قیام نہ فرماتے بلکہ اکثر مدنی قافلے کے مسافر رہتے چنانچہ آپ رَحْمَةُ اللّٰهِ تَعَالٰی عَلَیْہِ نے مدینۃ الاولیاء ملتان، مرکز الاولیاء لاہور اور پھر ہندوستان کے دیگر شہر اجمیر، گرنار، گجرات، جونا گڑھ، پانی پت، کشمیر وغیرہ کا سفر اختیار فرمایا اور خوب نیکی کی دعوت کی دھو میں چمکیں۔<sup>(۱)</sup>

میٹھے میٹھے اسلامی بھائیو! دیکھا آپ نے حضرت سیدنا لعل شہباز قلندر

①... اللہ کے خاص بندے عبد، ص ۵۲۹، ج ۱

رَحْمَةُ اللهِ تَعَالٰی عَلَیْہِ نے کس طرح مدنی قافلوں میں سفر کر کے نیکی کی دعوت کو عام کیا جبکہ آج کل لوگوں کی ایک تعداد جہالت و خرافات میں پڑی ہوئی ہے، نا جانے کیسے قبیح اور غیر شرعی افعال حضرت سیدنا لعل شہباز قلندر رَحْمَةُ اللهِ تَعَالٰی عَلَیْہِ کی طرف منسوب کرتے ہیں اور ان بلند مرتبہ اور پابندِ شریعت بزرگ رَحْمَةُ اللهِ تَعَالٰی عَلَیْہِ کی پھردی کے نام پر ان غیر شرعی افعال کا ارتکاب کرتے ہیں۔ ایسے لوگوں کو چاہیے کہ ان تمام غیر شرعی امور سے توبہ کریں اور پرہیزگاری اختیار کریں، نماز پڑھانے کی حفاظت کریں، شب بیداری اور تہجد کی عادت ڈالیں، ذکر و درود شریف کی کثرت کریں، اپنے بچوں کو سنتیں سکھائیں، انہیں حافظِ قرآن اور عالمِ دین بنائیں اور خود بھی نیکی کی دعو میں مجاہدیں۔

### اجمیر شریف حاضری

آپ رَحْمَةُ اللهِ تَعَالٰی عَلَیْہِ نے تقریباً چالیس دن تک اجمیر شریف میں سلطان الہند حضرت سیدنا خواجہ معین الدین سید حسن چشتی عَلَیْہِ رَحْمَةُ اللهِ تَعَالٰی کے مزار پر انوار کے سائے میں قیام فرمایا۔ آپ رَحْمَةُ اللهِ تَعَالٰی عَلَیْہِ یہاں عبادتِ الہی میں مصروف رہتے اور باطنی فیوض و برکات سے مالا مال ہوتے۔<sup>(۱)</sup>

اللہ تَعَالٰی کی ان پر رحمت ہو اور ان کے صدقے ہماری بے حساب مغفرت ہو۔

سَلَامٌ عَلَیْكَ اَبَیْہِ!      سَلِّ اللہُ تَعَالٰی عَلٰی مُحَمَّد

## سندھ کا مقدر جاگ اٹھا

ان دنوں برصغیر ہندوستان کے مختلف اطراف میں اولیاء و صوفیائے کرام شیع اسلام روشن کیے ہوئے تھے۔ وسط ہند اور جنوبی پنجاب میں چشتی سلسلے کے بزرگ توحید و رسالت کا درس دے رہے تھے اور خاندانِ سہروردیہ کا فیضانِ دہلی تاملتان پھیلا ہوا تھا مگر ابھی تک باب الاسلام سندھ فیوض و برکات سے خاص حصہ نہ رکھتا تھا۔ جب حضرت سیدنا لعل شہباز قلندر رَحْمَةُ اللہِ تَعَالٰی عَلَیْہِ پانی پت میں حضرت سیدنا بوعلی قلندر رَحْمَةُ اللہِ تَعَالٰی عَلَیْہِ کے پاس پہنچے تو انہوں نے باب الاسلام سندھ کو نوازنے کی استدعا کی اور فرمایا: ”ہند میں تین سو قلندر ہیں، بہتر ہو گا کہ آپ (باب الاسلام) سندھ تشریف لے جائیں۔“ آپ رَحْمَةُ اللہِ تَعَالٰی عَلَیْہِ کے مشورے پر حضرت لعل شہباز قلندر رَحْمَةُ اللہِ تَعَالٰی عَلَیْہِ باب الاسلام سندھ تشریف لے آئے۔<sup>(۱)</sup>

اللہ عَزَّوَجَلَّ کی اُن پر رحمت ہو اور اُن کے صدقے ہماری بے حساب مغفرت ہو۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

## دشتِ شہباز

حضرت سیدنا لعل شہباز رَحْمَةُ اللہِ تَعَالٰی عَلَیْہِ نے جب باب الاسلام سندھ کی طرف رختِ سفر باندھا تو راستے میں مکران میں وادیِ پنج گور کے قریب قیام فرمایا

۱۔ تحفۃ الکرام (مترجم)، ص ۳۲۹، تذکرہ اولیاء سندھ، ص ۲۰۶

یہاں ہزاروں مکرائی بلوچوں نے آپ کے دستِ حق پرست پر توبہ کی اور شیعہ اسلام کے پروانے بن گئے۔ یہ میدان آج بھی آپ رَحْمَةُ اللهِ تَعَالٰی عَلَیْہِہِ السَّلَام کے لقب کی نسبت سے ”دشتِ شہباز“ کہلاتا ہے۔ یہاں کے مقامی لوگ آج بھی آپ رَحْمَةُ اللهِ تَعَالٰی عَلَیْہِہِ السَّلَام کی عقیدت اور محبت کا دم بھرتے نظر آتے ہیں۔<sup>(۱)</sup>

### ضعیف العمری میں بھی مدنی قافلے

آپ رَحْمَةُ اللهِ تَعَالٰی عَلَیْہِہِ السَّلَام ضعیف العمری کے باوجود صحت مند اور چاک و چوبند تھے۔ منقول ہے کہ جب آپ سیہون تشریف لائے تو اس وقت آپ کی عمر سو سال سے کچھ زائد تھی، اور آپ رَحْمَةُ اللهِ تَعَالٰی عَلَیْہِہِ السَّلَام آخری ایام میں بھی حسبِ عادت نیکی کی دعوت عام کرنے کے لیے سفر فرماتے تھے۔<sup>(۲)</sup>

اللہ مَوْلٰیہ کی اُن پر رحمت ہو اور اُن کے صدقے ہماری بے حساب مغفرت ہو۔

صَلُّوْا عَلَی النَّبِیِّ! صَلَّی اللہُ تَعَالٰی عَلَیْہِ وَاٰلِہٖ وَسَلَّم

میٹھے میٹھے اسلامی بھائیو! غور کیجئے کہ حضرت سیدنا لعل شہباز قلندر رَحْمَةُ اللهِ تَعَالٰی عَلَیْہِہِ السَّلَام کس طرح ضعیف العمر ہونے کے باوجود تبلیغِ قرآن و سنت کے لیے راہِ خدا میں سفر فرماتے رہے اور ایک ہم ہیں کہ جوانی، قاریغِ البالی اور ہر طرح کی آسانیاں میسر ہونے کے باوجود بھی مدنی قافلے میں سفر سے گھبراتے ہیں۔

① ... شانِ قلندر، ص ۲۸۲ وغیرہ

② ... اللہ کے خاص بندے عیدہ، ص ۵۲۳

میٹھے میٹھے اسلامی بھائیو! جوانی میں ہمارا یہ عالم ہے اور بڑھاپے کی کیا ضمانت کہ نصیب ہوتا بھی ہے یا نہیں؟ اگر سانسوں نے وفا کی اور بڑھاپے کی دہلیز پر قدم رکھ بھی دیا تو کیا پتا کہ خدمتِ دین کا جذبہ بیدار ہو گا یا نہیں، یاد رکھئے کہ بڑھاپا اکیلا نہیں آتا بلکہ اپنے ساتھ بیسیوں مسائل، پریشانیوں اور بیماریوں کو لے کر آتا ہے اور بالآخر موت کی آغوش میں سلا دیتا ہے لہذا اس وقت کو غنیمت جانتے ہوئے اپنی قبر و آخرت کی تیاری میں مصروف ہو جائیے اور دعوتِ اسلامی کے مدنی ماحول سے وابستہ رہ کر بزرگوں اور اولیائے کرام کے طریقہ کار پر عمل کرتے ہوئے مدنی قافلوں میں سفر کر کے خوب خوب نیکی کی دعوت کی دھو میں مچائیے۔ ترغیب کے لئے دعوتِ اسلامی کے اشاعتی ادارے مکتبۃ المدینہ کی مطبوعہ 1548 صفحات پر مشتمل کتاب فیضانِ سنت صَفحہ 1370 پر مدنی قافلے کی ایک مدنی بہار ملاحظہ کیجئے: شاہدِ رہ (مرکزِ الادبیات لاہور) کے ایک اسلامی بھائی کے بیان کا لُبِ لباب ہے، میں اپنے والدین کا اکلوتا بیٹا تھا، زیادہ لاف پیار نے مجھے حد و درجہ ڈھیٹ اور ماں باپ کا سخت نافرمان بنا دیا تھا، رات گئے تک آوارہ گردی کرتا اور صبح دیر تک سویا رہتا۔ ماں باپ سمجھاتے تو اُن کو جھاڑ دیتا۔ وہ بے چارے بعض اوقات رو پڑتے۔ دعائیں مانگتے مانگتے ماں کی پلکیں بھیگ جاتیں۔ اس عظیم لمحے پر لاکھوں سلام جس ”لمحے“ میں مجھے دعوتِ اسلامی والے ایک عاشقِ رسول سے ملاقات کی سعادت ملی اور اُس نے محبت اور پیار سے انفرادی کو شش کرتے ہوئے مجھ پاپی و



بدکار کو مدنی قافلے میں سفر کیلئے تیار کیا۔ چنانچہ میں عاشقانِ رسول کے ہمراہ تین ۳ دن کے مدنی قافلے کا مسافر بن گیا۔ نہ جانے ان عاشقانِ رسول نے تین ۳ دن کے اندر کیا گھول کر پلا دیا کہ مجھ جیسے ڈھیٹ انسان کا پتھر نما دل جو ماں باپ کے آنسوؤں سے بھی نہ پگھلتا تھا موم بن گیا، میرے قلب میں مدنی انقلاب برپا ہو گیا اور میں مدنی قافلے سے نمازی بن کر لوٹا۔ گھر آ کر میں نے سلام کیا، والد صاحب کی دست بوسی کی اور اقی جان کے قدم چومے۔ گھر والے حیران تھے! اس کو کیا ہو گیا ہے کہ کل تک جو کسی کی بات سننے کیلئے تیار نہیں تھا وہ آج اتنا باادب بن گیا ہے! اَلْحَمْدُ لِلّٰہِ مَوْلَانِی مدنی قافلے میں عاشقانِ رسول کی صحبت نے مجھے یکسر بدل کر رکھ دیا اور یہ بیان دیتے وقت مجھ سبقت بے نمازی کو مسلمانوں کو نماز فجر کیلئے جگانے کی یعنی صدائے مدینہ<sup>(۱)</sup> لگانے کی ذمہ داری ملی ہوئی ہے۔

گرچہ اعمالِ بد، اور افعالِ بد نے ہے رُسا کیا، قافلے میں چلو  
کر سفر آؤ گے، تم شدھر جاؤ گے ماکو چل کر دُعا، قافلے میں چلو

صَلُّوْا عَلَی الْعَبِیْب! صَلَّی اللہُ تَعَالٰی عَلٰی مُحَمَّد

علماء کا ادب

آپ زَمَنَةُ اللہ تَعَالٰی عَلَیْہِ عَلَم کے بہت ہی قدر دان تھے نیز اہلِ علم کے مقام و مرتبے کا لحاظ فرمایا کرتے تھے۔ نماز کی امامت بہت کم فرماتے، ہمیشہ یہ کوشش

۱... دعوتِ اسلامی کے مدنی ماحول میں مسلمانوں کو نماز فجر کیلئے اُٹھانے کو صدائے مدینہ لگانا کہتے ہیں۔

رہتی کہ پاس موجود علمائے کرام میں سے کوئی امامت کر دائے۔<sup>(۱)</sup>

میٹھے میٹھے اسلامی بھائیو! علما کا بڑا مقام و مرتبہ ہے۔ اسی لئے امیر  
الہست دَامَتْ بَرَکَاتُہُمُ الْعَالِیَہ نہ صرف خود علمائے کرام کا ادب و احترام اور ان کی  
تعظیم فرماتے ہیں بلکہ اسلامی بھائیوں کو بھی اس کا حکم فرماتے رہتے ہیں۔ آپ دَامَتْ  
بَرَکَاتُہُمُ الْعَالِیَہ کو بارہا دیکھا گیا ہے کہ علمائے کرام کو رخصت کرتے وقت ننگے پاؤں ہی  
دور تک چھوڑنے تشریف لے جاتے ہیں، کئی بار ایسا بھی ہوتا ہے کہ آپ دَامَتْ  
بَرَکَاتُہُمُ الْعَالِیَہ ملاقات کے لئے تشریف لانے والے مقتدر علمائے کرام کے لئے  
مصلیٰ امامت پیش فرمادیتے ہیں۔ امیر الہست دَامَتْ بَرَکَاتُہُمُ الْعَالِیَہ فرماتے ہیں: دعوت  
اسلامی سے تمام وابستگان بلکہ ہر مسلمان کے لئے ضروری ہے کہ وہ علمائے الہست  
سے ہر گز نہ ٹکرائیں، ان کے ادب و احترام میں کوتاہی نہ کریں، علمائے الہست کی  
تحقیر سے قطعاً گریز کریں۔

### علمی مقام اور تدریس

آپ رَحْمَةُ اللّٰهِ تَعَالٰی عَلَیْہ زبردست عالم دین تھے۔ لیاضات اور صرف و نحو میں  
آپ کو یدِ طولیٰ حاصل تھا۔ فارسی اور عربی پر کامل دسترس رکھتے تھے نیز آپ رَحْمَةُ اللّٰهِ  
تَعَالٰی عَلَیْہ زبردست شاعر بھی تھے۔ آپ رَحْمَةُ اللّٰهِ تَعَالٰی عَلَیْہ نے کچھ مضامین پر کتابیں  
بھی لکھی ہیں جن میں سے صرف صغیر قسم دوئم، اجناس اور میزان الصرف کے

① ... شان قلندر، ص ۲۰۲ جو فیرہ

بارے میں کہا جاتا ہے کہ اُس دور کے مدارس کے نصاب میں بھی شامل تھیں۔<sup>(۱)</sup>

آپ رَحْمَةُ اللّٰهِ تَعَالٰی عَلَیْہِ مَدْرَسہ بہاؤ الدین (مدینۃ الاولیہ مکن شریف) میں قادسی اور عربی میں تدریس کے فرائض بھی انجام دیتے رہے۔ سیہون شریف میں مدرسہ ”فتہ الاسلام“ تھا جس کے بارے میں منقول ہے کہ وہ آپ رَحْمَةُ اللّٰهِ تَعَالٰی عَلَیْہِ ہی نے قائم فرمایا تھا جبکہ ایک دوسری روایت میں ہے کہ یہ مدرسہ پہلے سے قائم تھا البتہ آپ رَحْمَةُ اللّٰهِ تَعَالٰی عَلَیْہِ نے اس کی تعمیر و ترقی میں اہم کردار ادا کیا یہاں تک کہ آپ رَحْمَةُ اللّٰهِ تَعَالٰی عَلَیْہِ کے دور میں اس جیسا علی شان مدرسہ پورے باب الاسلام سندھ میں نہ تھا۔ یکنگانی علم و دراز سے علم کی پیاس بجھانے سیہون آئے یہاں تک کہ اسکندریہ (مصر) جیسے دور دراز علاقے سے طلبہ اس مدرسہ میں تحصیل علم کے لیے حاضر ہوتے تھے۔ یہ وہ دور تھا کہ سیہون باب الاسلام سندھ علم و علما کا مرکز تھا اور حضرت لعل شہباز رَحْمَةُ اللّٰهِ تَعَالٰی عَلَیْہِ کی اس کھکشاں میں مثل آفتاب تھے۔<sup>(۲)</sup>

### سجادہ نشین

آپ رَحْمَةُ اللّٰهِ تَعَالٰی عَلَیْہِ کے سجادہ نشین آپ کے محبوب مرید و خلیفہ حضرت سیدنا علی سرمست رَحْمَةُ اللّٰهِ تَعَالٰی عَلَیْہِ ہوئے۔ آپ رَحْمَةُ اللّٰهِ تَعَالٰی عَلَیْہِ کے بارے میں منقول ہے کہ جب قلندر پاک رَحْمَةُ اللّٰهِ تَعَالٰی عَلَیْہِ بغداد شریف سے باب الاسلام

① ... میرت پاک حضرت لعل شہباز قلندر وغیرہ، ص ۲۲، بتقریر، وغیرہ

② ... شہباز ولایت، ص ۲۵ بحوالہ اللہ کے خاص بندے عہدہ، ص ۵۳۱

سندھ تشریف لائے تو آپ رَحْمَةُ اللّٰهِ تَعَالٰی عَلَیْہِ بھی ان کے ساتھ تشریف لائے تھے۔ آپ رَحْمَةُ اللّٰهِ تَعَالٰی عَلَیْہِ قلندر پاک رَحْمَةُ اللّٰهِ تَعَالٰی عَلَیْہِ کے وزیر مشہور تھے۔<sup>(۱)</sup>

میٹھے میٹھے اسلامی بھائیو! اولیائے کرام کی کرامتیں حق ہیں اور زمانہ نبوت سے آج تک کبھی بھی اس مسئلہ میں اہل حق کے درمیان اختلاف نہیں ہوا۔ ہر زمانے میں اللہ والوں کی کرامتوں کا صدور و ظہور ہوتا رہا اور ان شاء اللہ عَزَّوَجَلَّ قیامت تک کبھی بھی اس کا سلسلہ منقطع نہ ہوگا۔ آئیے! حضرت لعل شہباز قلندر سید محمد عثمان غرّہ ندی عَلَیْہِ رَحْمَةُ اللّٰهِ تَعَالٰی کی چند کرامات سنئے اور عقیدت کی ٹھنڈک سے دل و دماغ کو تروتازگی بخشنے۔

### (۱) بارانِ رحمت کا نزول

منقول ہے کہ ایک بار سیہون شریف اور اس کے ارد گرد کے علاقوں میں شدید قحط پڑا یہاں تک کہ کھانے کی کوئی چیز دور دور تک دکھائی نہ دیتی، نہریں خشک ہو گئیں، کنوئیں سوکھ گئے، پانی کا ملنا دشوار ہو گیا۔ قحط کی وجہ سے اس قدر خوفناک صورت حال ہو گئی کہ زندہ بچنے کی کوئی امید دکھائی نہ دیتی تھی۔ آخر کار اہل علاقہ اکٹھے ہو کر آپ رَحْمَةُ اللّٰهِ تَعَالٰی عَلَیْہِ کی خانقاہ کے گرد جمع ہوئے اور فریاد کرنے لگے۔ حضرت لعل شہباز قلندر رَحْمَةُ اللّٰهِ تَعَالٰی عَلَیْہِ نے اُمّ بِلّٰثُ شَرُوف اور عَمّی عَن اَلْمَلْکَر (ملکی کا حکم دینا اور برائی سے منع کرنا) کا فریضہ سرانجام دیتے ہوئے فرمایا: تم

۱... سیرت پاک حضرت لعل شہباز قلندر، ص ۹۰

سب لوگ اللہ عزوجل کی بارگاہ میں گناہوں سے بچی توبہ کرو اور میرے ساتھ دعا مانگو۔ لوگوں نے فوراً اللہ عزوجل کی بارگاہِ عالی میں اپنے گناہوں کی معافی مانگی اور توبہ استغفار کرنے لگے۔ آپ رَحْمَةُ اللهِ تَعَالٰی عَلَيْہِ نے اللہ عزوجل کی بارگاہ میں دعا کے لیے ہاتھ دراز کر دیے اور بارش اور خوشحالی کی دعا کی۔ کہا جاتا ہے کہ ابھی حضرت لعل شہباز قلندر رَحْمَةُ اللهِ تَعَالٰی عَلَيْہِ دعا مانگ کر اپنے حجرہ مبارکہ میں داخل بھی نہ ہونے پائے تھے کہ اللہ عزوجل نے آپ کی دعا کو قبولیت سے مشرف فرمایا اور رحمت کی بوندیں برسیں لگیں۔ اللہ عزوجل کے فضل و کرم اور حضرت سیدنا لعل شہباز قلندر رَحْمَةُ اللهِ تَعَالٰی عَلَيْہِ کی قبولیت دعا کی خوشی میں لوگوں نے کھانے پکا کر غربا و مساکین میں تقسیم کیے۔ حضرت سیدنا لعل شہباز رَحْمَةُ اللهِ تَعَالٰی عَلَيْہِ نے نمازِ عشاء کی ادائیگی کے بعد اجتماع ذکر و نعت کا اہتمام فرمایا اور لوگوں نے مل کر اللہ عزوجل کا ذکر کیا اور حضور پر نور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی ذاتِ گرامی پر خوب درود و سلام پیش کیا۔<sup>(۱)</sup>

اللہ عزوجل کی اُن پر رحمت ہو اور اُن کے صدقے ہماری بے حساب مغفرت ہو۔

صَلُّوْا عَلَی النَّبِیِّ ا  
صَلَّی اللہُ تَعَالٰی عَلَیْہِ وَسَلَّم

میشے میٹھے اسلامی بھائیو! دیکھا آپ نے کہ اللہ عزوجل کی رحمت ملنے پر حضرت سیدنا لعل شہباز قلندر رَحْمَةُ اللهِ تَعَالٰی عَلَيْہِ نے کس طرح اجتماع ذکر و نعت کا

اہتمام کر کے اللہ عزوجل کا شکر ادا کیا اور کیوں نہ ہو کہ ان اللہ والوں کی توساری  
زندگی قرآن و سنت کی تعلیمات کا عملی نمونہ ہوتی ہے۔ آپ رَحْمَةُ اللہ تَعَالٰی عَلَیْہِ کا یہ  
عمل اللہ عزوجل کے اس فرمان کے مطابق تھا۔

لَیْسَ شُکْرُکُمْ لَّا یَزِیْدُکُمْ (ب ۱۳، ابراہیمہ: ۷)

ترجمہ کنز الایمان: اگر احسان مانو

گے تو میں تمہیں اور دوں گا

(ب ۱۳، ابراہیمہ: ۷)

لہذا ہمیں بھی چاہیے کہ جب بھی کوئی خوشی کا موقع ہو مثلاً شادی بیاہ یا مدنی  
مٹے یا مٹی کی ولادت وغیرہ تو گانوں باجوں اور ڈھول ڈھمکوں کے ذریعے اللہ  
عزوجل کی ناراضی مول لینے کے بجائے اجتماع ذکر و نعت یا دیگر نیک کاموں کے  
ذریعے اللہ عزوجل کا شکر ادا کریں۔

مذکورہ واقعہ سے یہ بھی معلوم ہوا کہ اللہ عزوجل کے نیک بندوں کی دعائیں  
کس طرح فوراً بارگاہ عالی میں شرف قبولیت پاتی ہیں۔ نیز یہ بھی درس ملتا ہے کہ  
مصائب و پریشانیوں میں اللہ عزوجل کی برگزیدہ ہستیوں کی طرف رجوع کریں۔ یہ  
بات کوئی نئی نہیں بلکہ صحابہ کرام کے عمل سے مستفاد ہے چنانچہ

آٹھ روز تک بارش ہوتی رہی ﴿﴾

حضرت سیدنا انس بن مالک رَحِمَہُ اللہ تَعَالٰی عَنْہُ سے روایت ہے کہ ایک دن (جمعہ  
کے دن) رسول اللہ صَلَّی اللہ تَعَالٰی عَلَیْہِ وَاٰلِہٖ وَسَلَّم خطبہ ارشاد فرما رہے تھے، ایک آدمی  
مسجد میں داخل ہوا اور بارگاہ رسالت صَلَّی اللہ تَعَالٰی عَلَیْہِ وَاٰلِہٖ وَسَلَّم میں عرض گزار ہوا:



یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! (فقط سالی کی وجہ سے) جانور ہلاک ہو گئے اور راستے منقطع ہو گئے۔ اللہ عَزَّوَجَلَّ سے ہمارے لیے بارش کی دعا کیجئے۔ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اپنے ہاتھ اٹھائے اور دعا کی: اے اللہ! ہم پر بارش نازل فرما، اے اللہ! ہم پر بارش نازل فرما۔ حضرت سیدنا انس رَضِیَ اللہُ تَعَالٰی عَنْہُ فرماتے ہیں کہ اللہ عَزَّوَجَلَّ کی قسم! ہم آسمان میں کوئی بادل نہیں دیکھتے تھے اور نہ ہی اس کا کوئی ٹکڑا دیکھتے تھے جب کہ ہمارے اور اُحد پہاڑ کے درمیان کوئی مٹی کا گھر اور نہ ہی کوئی خیمہ تھا۔ ڈھال جتنا ایک بادل نمودار ہوا، جب آسمان کے درمیان پہنچا تو پھیل گیا اور بارش ہونے لگی۔

حضرت سیدنا انس رَضِیَ اللہُ تَعَالٰی عَنْہُ فرماتے ہیں کہ اللہ عَزَّوَجَلَّ کی قسم! ہم نے ایک ہفتہ تک سورج نہ دیکھا۔ پھر اگلے جمعہ اس دروازہ سے ایک آدمی داخل ہوا جب کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم خطبہ ارشاد فرما رہے تھے، وہ آپ کے سامنے کھڑا ہو گیا اور عرض کی، یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! (بارش کی کثرت کی وجہ سے) جانور ہلاک ہو گئے اور راستے منقطع ہو گئے، اللہ عَزَّوَجَلَّ سے دعا کیجئے کہ وہ بارش کو ہم سے روک لے، رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اپنے ہاتھ بلند فرمائے اور دعا کی: اے اللہ! ہمارے ارد گرد نازل فرما، ہم پر نہیں، اے اللہ! چھوٹے بڑے پہاڑوں پر، وادیوں میں جنگلوں میں بارش نازل فرما، حضرت سیدنا

اُنْسَ رَبِّهِ اللّٰهُ تَعَالٰی عِنَّمَا نَے فرمایا: بادل چھٹ گیا، ہم دھوپ میں مسجد سے باہر نکلے۔<sup>(۱)</sup>  
 اللّٰهُ تَعَالٰی کی اُن پر رحمت ہو اور اُن کے صدقے ہماری بے حساب مغفرت ہو۔  
 صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

## (۲) مسواک سایہ دار درخت بن گئی

گرمیوں کے دن تھے، سورج پوری آب و تاب کے ساتھ چمک رہا تھا اور حضرت لعل شہباز قلندر رَحْمَةُ اللّٰهِ تَعَالٰی عَلَیْہِ لَہِیْ خاتماہ کے صحن میں وضو فرما رہے تھے۔ ایک عقیدت مند نے دھوپ کی تپش کو دیکھتے ہوئے عرض کی: حضور! ہم اس جگہ پر ایک سایہ دار درخت لگائیں گے تاکہ آنے والے اس کے سائے میں آرام پائیں۔ آپ رَحْمَةُ اللّٰهِ تَعَالٰی عَلَیْہِ نے وضو سے فراغت کے بعد ایک مرید کو اپنی مسواک دیتے ہوئے فرمایا: اسے یہاں زمین میں گاڑ دو۔ حکم کی تعمیل کرتے ہوئے مسواک زمین میں گاڑ دی گئی۔ اگلے ہی دن اس مسواک میں ہری ہری شاخیں نمودار ہو گئیں اور چند دنوں میں دیکھتے ہی دیکھتے یہ چھوٹی سی مسواک ایک تناور سایہ دار درخت بن گئی۔<sup>(۲)</sup>

## (۳) دم کرنے سے مریضوں کی شفا یابی

منقول ہے کہ حضرت سیدنا لعل شہباز قلندر محمد عثمان عرّوندی عَلَیْہِ رَحْمَةُ اللّٰهِ

① ... سنن نسائی، ص ۲۶۳، حدیث: ۱۵۱۵

② ... شان قلندر، ص ۳۱۳ وغیرہ

القوی جس مریض کے لیے دستِ دعا بلند فرمادیتے فوراً صحتیاب ہو جاتا۔ آپ رَحْمَةُ اللّٰهِ تَعَالٰی عَلَیْہِ قرآنِ کریم کی چند آیات مبارکہ تلاوت فرماتے اور پانی پر دم کر کے مریض کو پلانے اور آنکھوں پر لگانے کا حکم فرماتے۔ نتیجہ فوری طور پر مریض میں صحت یابی کے آثار نمودار ہو جاتے۔ آپ رَحْمَةُ اللّٰهِ تَعَالٰی عَلَیْہِ کے دم کرنے کا طریقہ یہ تھا کہ سورۃ الفاتحہ، سورۃ الفلق، سورۃ الناس اور کلمہ طیبہ بالترتیب ایک ایک بار پڑھتے، اس کے بعد خلفائے راشدین رَضِیَ اللّٰہُ تَعَالٰی عَنْہُمْ اَجْمَعِیْنَ کے وسیلہ جلیلہ سے مریض کی شفا یابی کے لیے بارگاہِ الہی مَدَدِجُن میں دعا کرتے۔ کہتے ہیں کہ آج بھی اگر کوئی آپ رَحْمَةُ اللّٰہُ تَعَالٰی عَلَیْہِ کے حزار پر حاضر ہو کر آپ رَحْمَةُ اللّٰہُ تَعَالٰی عَلَیْہِ کے ایصالِ ثواب کے بعد اسی طرح بالترتیب سورۃ الفاتحہ، سورۃ الفلق، سورۃ الناس اور کلمہ طیبہ پڑھ کر خلفائے راشدین کے وسیلہ سے دعا کرتا ہے تو اللہ مَدَدِجُن کے فضل و کرم سے اس کی دعا قبول ہو جاتی ہے اور پروردگارِ عالم اسے شفا کے کاملہ عطا فرماتا ہے۔<sup>(۱)</sup>

اللہ مَدَدِجُن کی اُن پر رحمت ہو اور اُن کے صدقے ہماری بے حساب مغفرت ہو۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلَیْ مُحَمَّدٍ

آخری کلمات

اللہ مَدَدِجُن کے نیک اور برگزیدہ بندوں کا وقتِ رخصت بھی عجیب ہوتا ہے

کوئی سجدہ کرتے ہوئے جا رہا ہے تو کوئی عرقہ میں بیٹھا، کسی کی محویتِ علمِ دین میں روح پرواز کر جاتی ہے تو کوئی درسِ قرآن کے دوران جان سپردِ خالق کون و مکان کر دیتا ہے۔

جب حضرت سیدنا لعل شہباز قلندر عَلَیْہِ رَحْمَةُ اللہِ الْعَلِیَّہِ کا آخری وقت آیا تو آپ کی زبان سے ادا ہونے والے آخری کلمات یہ تھے:

”میرا کوئی ساتھی نہیں ہے، میرا عمل میرا ساتھ کیا دے گا، میرا سب سے بڑا سہارا تو اللہ عَزَّوَجَلَّ کی ذاتِ بابرکات ہے، میرے ساتھی اللہ عَزَّوَجَلَّ کے محبوب حضور سرورِ کائنات صَلَّی اللہُ تَعَالٰی عَلَیْہِ وَاٰلِہٖ وَسَلَّم، آپ کے صحابہ کرام عَلَیْہِمُ الرِّضْوَانُ ہيں۔ جن کے بارے میں میرے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اصحابی کالنجوم فہلہم اقتدیتم اقتدیتم“ یعنی میرے صحابہ ستاروں کی مانند ہیں تم ان میں سے کسی کی بھی پیروی کرو گے تو ہدایت پا جاؤ گے۔<sup>(۱)</sup> اور خاص طور پر وہ چار صحابہ کرام خلفائے راشدین عَلَیْہِمُ الرِّضْوَانُ جو حضور نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے بعد آپ کے جانشین ہوئے“<sup>(۲)</sup>

حضرت سیدنا لعل شہباز رَحْمَةُ اللہِ تَعَالٰی عَلَیْہِ کے ان کلمات سے آپ رَحْمَةُ اللہِ تَعَالٰی عَلَیْہِ کی رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم اور صحابہ کرام عَلَیْہِمُ الرِّضْوَانُ بالخصوص

① ... مہکوة المصابیح، کتاب المناقب والفضائل، ۳/۳۳۵، حدیث: ۶۰۱۸

② ... شانِ قلندر، ص ۳۲۲ وغیرہ

خلفائے راشدین رَضَوْنَ اللہُ تَعَالٰی عَلَیْہِمْ اَجْمَعِیْنَ سے محبت و عقیدت کا پتہ چلتا ہے۔

## وفاتِ حسرتِ آیات

آپ رَحْمَةُ اللہِ تَعَالٰی عَلَیْہِ نے ۲۱ شعبان المعظم ۶۷ھ میں داعیِ اَجَل کو لبیک کہا۔<sup>(۱)</sup> انا للہ وانا الیہ راجعون

آپ رَحْمَةُ اللہِ تَعَالٰی عَلَیْہِ نے جس جگہ وصال فرمایا وہیں آپ کا روضہ مبارکہ تعمیر ہوا اس کی تعمیر سب سے پہلے سلطان فیروز تغلق کے زمانے میں ہوئی پھر وقتاً فوقتاً سرزمین ہند پر حکمرانی کرنے والے سلاطین و ائمہ مزار پر آثار پر حاضر ہوتے رہے اور اس کی تزئین و آرائش میں حصہ ڈال کر دین و دنیا کی سعادتیں لوٹتے رہے۔

## بعدِ وصال بھی حاجتِ روائی

اللہ عَزَّوَجَلَّ کے نیک بندے دنیا سے پردہ کر جانے کے بعد بھی مخلوقِ خدا کی مدد اور حاجتِ روائی فرماتے ہیں۔ حضرت سیدنا لعل شہباز قلندر رَحْمَةُ اللہِ تَعَالٰی عَلَیْہِ کا روحانی فیض آپ کے وصال کے بعد بھی جاری و ساری ہے۔ چنانچہ آثارِ اکرام کے مؤلف حضرت علامہ مولانا میر سید غلام علی آزاد بلگرامی عَلَیْہِ رَحْمَةُ اللہِ تَعَالٰی عَلَیْہِ اپنی آپ بیتی بیان کرتے ہوئے رقم طراز ہیں کہ ربیع الاول ۱۳۳۳ھ کی دسویں تاریخ کو میں سیوستان (سیہون شریف) پہنچا۔ کچھ عرصے بعد میری ملازمت ختم ہو گئی۔

① . . حدیقتہ الاولیاء (سندھی)، ص ۹۹، معیار سالکانِ طریقت (سندھی)، ص ۳۲۵

روزگار کے حوالے سے بہت پریشانی کا سامنا ہوا۔ ملازمت کی بحالی کے سلسلے میں ذاتی طور پر تمام تعلقات آزمائے مگر سب بے سود۔ آخر کار ایک رات مقدر کا ستارہ چمک ہی اٹھا، ہوا کچھ یوں کہ ایک رات میں اسی پریشانی کے عالم میں سویا تو خواب میں دیکھا کہ شہر کی ایک گلی سے گزر رہا ہوں پھر مجھے یوں محسوس ہوا کہ جیسے یہ گلی ختم ہو گئی ہے اور آگے راستہ بند ہے، میں کچھ سوچتے ہوئے رک گیا، یکایک سامنے سے ایک شخص آتے ہوئے دکھائی دیا وہ اجنبی شخص نزدیک پہنچا تو میں نے پوچھا کہ اس گلی کا راستہ آگے سے بند ہے یا کھلا ہے؟ اس شخص نے عربی زبان میں جواب دیا: آگے چلے جاؤ وہاں پر تمہیں کچھ لوگ ملیں گے۔ میں جھجکتا ہوا آگے بڑھا ابھی چند ہی قدم چلا تھا کہ ایک جگہ تین بزرگ سندھی لباس میں ملبوس بیٹھے دکھائی دیئے۔ میں نے حاضر خدمت ہو کر سلام کیا اور ایک بزرگ (جو ان کے پیشوا تھے) کے سامنے دو زانو بیٹھ گیا۔ انہوں نے میرے سلام کا جواب دیا اور پوچھا: کیسے آئے ہو؟ میں نے عرض کی: شیخ! میں ایک پریشانی میں مبتلا ہوں، میری نوکری ختم ہو گئی ہے، میں چاہتا ہوں کہ دوبارہ اپنے عہدے پر بحال کر دیا جاؤں، یہ سن کر وہ بزرگ مُراۓ میں چلے گئے اور پورے ایک پہر کے بعد سر اٹھا کر فرمایا: تمہیں تمہاری ملازمت مل جائے گی۔ اس کے ساتھ ہی میری آنکھ کھل گئی اور میں بے چینی سے اس دن کا انتظار کرنے لگا، آخر ایک برس بعد میری ملازمت بحال ہو گئی اور خواب میں بزرگ نے جوابات کہی تھی وہ درست ثابت ہوئی بعد میں مجھے یوں محسوس ہوا

کہ جیسے بشارت دینے والے بزرگ حضرت لعل شہباز قلندر رَحْمَةُ اللهِ تَعَالٰی عَلَیْہِ تَحۡتَہِ اور پورے ایک پہر کا مُرّاثہ اس بات کی طرف اشارہ تھا کہ مجھے اپنے مقصد میں کامیابی کے لیے ایک برس لگے گا۔<sup>(۱)</sup>

### مجلس مزاراتِ اولیا

میٹھے میٹھے اسلامی بھائیو! دعوتِ اسلامی دنیا بھر میں نیکی کی دعوت عام کرنے، سنتوں کی خوشبو پھیلانے، ظلمِ دین کی شمعیں جلاسنے اور لوگوں کے دلوں میں اولیاءِ اللہ کی محبت و عقیدت بڑھانے میں معروف ہے۔ اَلْحَمْدُ لِلّٰہِ عَلٰی کُلِّ شَیْءٍ تحریر کو دنیا کے کم و بیش 200 ممالک میں اس کا ندنی پیغام پہنچ چکا ہے۔ ساری دنیا میں ندنی کام کو منظم کرنے کے لئے تقریباً 92 سے زیادہ مجالس قائم ہیں، انہی میں سے ایک ”مجلس مزاراتِ اولیا“ بھی ہے جو دیگر مدنی کاموں کے ساتھ ساتھ درج ذیل خدمات انجام دے رہی ہے۔

1. یہ مجلس اولیائے کرام رَحِمَہُمُ اللہُ اَلسَّلَامُ کے راستے پر چلتے ہوئے مزاراتِ مہار کے پر حاضر ہونے والے اسلامی بھائیوں میں ندنی کاموں کی دھومیں مچانے کیلئے کوشاں ہے۔

2. یہ مجلس حُجّی المقدور صاحبِ مزار کے عرس کے موقع پر اجتماعِ ذکر و نعت کرتی ہے۔

3. مزارات سے مُلحقہ مساجد میں عاشقانِ رسول کے مَدَنی قافلے سفرِ کرویّ اور بالخصوص غُرس کے دنوں میں مزارِ شریف کے اِحاطے میں سنتوں بھرے مَدَنی حلقے لگاتی ہے جن میں وضو، غسل، تیمم، نماز اور ایصالِ ثواب کا طریقہ، مزارات پر حاضری کے آداب اور اس کا درست طریقہ نیز سرکارِ مدینہ صَلَّی اللہ تَعَالٰی عَلَیْہِ وَاٰلِہٖ وَسَلَّم کی سنتیں سکھائی جاتی ہیں۔

4. عاشقانِ رسول کو حسبِ موقع اچھی اچھی نیتوں مثلاً باجماعت نماز کی ادائیگی، دعوتِ اسلامی کے ہفتہ وار سنتوں بھرے اجتماعات میں شرکت، درسِ فیضانِ سنت دینے یا سننے، صاحبِ مزار کے ایصالِ ثواب کیلئے ہاتھوں ہاتھ مَدَنی قافلوں میں سفر اور فکرِ مدینہ کے ذریعے روزانہ مَدَنی انعامات کا رسالہ پُر کر کے ہر مَدَنی یعنی قمری ماہ کی ابتدائی دس تاریخوں کے اندر اندر اپنے ذمہ دار کو جمع کرواتے رہنے کی ترغیب دی جاتی ہے۔

5. ”مجلسِ مزاراتِ اولیاء“ ایامِ غُرس میں صاحبِ مزار کی خدمت میں ڈھیروں ڈھیر ایصالِ ثواب کا تحفہ بھی پیش کرتی ہے اور صاحبِ مزار بزرگ کے سجادہ نشین، خُلفاء اور مزارات کے مَشُورائی صاحبان سے وقتاً فوقتاً ملاقات کر کے انہیں دعوتِ اسلامی کی خدمات، جامعاتِ المدینہ و مدارسِ المدینہ اور بیرونِ ملک میں ہونے والے مَدَنی کام وغیرہ سے آگاہ رکھتی ہے۔

6. مزارات پر حاضری دینے والے اسلامی بھائیوں کو شیخِ طریقت امیرِ اہلسنت دَامَتْ بَرَکَاتُہُمُ الْعَالِیَہ کی عطا کردہ نیکی کی دعوت بھی پیش کی جاتی ہے۔



اللہ عَزَّوَجَلَّ ہمیں تاحیات اولیاء کرام رَحِمَهُمُ اللہُ السَّلَام کا ادب کرتے ہوئے ان کے در سے فیض پانے کی توفیق عطا فرمائے اور ان مبارک ہستیوں کے صدقہ دعوتِ اسلامی کو مزید ترقیاں عطا فرمائے۔

امین بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد



میٹھے میٹھے اسلامی بھائیو! آپ کو عزار شریف پر آنا مبارک ہو، اَلْحَمْدُ لِلّٰہ عَزَّوَجَلَّ! تبلیغِ قرآن و سنت کی عالمگیر غیر سیاسی تحریک دعوتِ اسلامی کی طرف سے سنتوں بھرے تمدنی حلقوں کا سلسلہ جاری ہے، یقیناً زندگی بے حد مختصر ہے، ہم لمحہ بہ لمحہ موت کی طرف بڑھتے چلے جا رہے ہیں، غمگین ہمیں اندھیری قبر میں اترنا اور اپنی کرنی کا پھل بھگتنا پڑے گا، اِن اَمُوْلٍ لِّحٰثٍ کو نعمت جانئے اور آئیے! احکامِ الہی پر عمل کا جذبہ پانے، مصطفیٰ جانِ رحمت صَلَّی اللہُ تَعَالٰی عَلَیْہِ وَاٰلِہٖ وَسَلَّم کی سُنَّتیں اور اللہ کے نیک بندوں کے عزائمات پر حاضری کے آداب سیکھنے سکھانے کے لئے تمدنی حلقوں میں شامل ہو جائیے۔ اللہ تعالیٰ ہم سب کو دونوں جہاں کی بھلائیوں سے مالا مال فرمائے۔

امین بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

## فہرست

صفحہ	عنوان	صفحہ	عنوان
16	معصومہ ہمسفر	1	دُرد و شریف کی فضیلت
17	مزادات پر حاضری	5	ولادت اور سلسلہ نسب
17	غوثِ پاک کے مزار پر	6	والد ماجد
17	سفر حج اور فکرِ مدینہ	6	والد ماجد کا مقام
18	زیارتِ مدینہ	7	سیدنا علی المرتضیٰ کے پیدائش کے چھ ماہ بعد
19	لاہور میں مزادات اولیاءِ حاضرہ	7	والد ماجد
20	مزادات پر حاضری کا طریقہ	8	ولادت سے پہلے والدہ کو ولایت کی بشارت
21	قندر پاک رحمۃ اللہ تعالیٰ علیہ کے مدنی قافلے	8	قندر کہنے کی وجہ
22	امیرِ شریفِ حاضرہ	9	قندر کون ہوتا ہے؟
23	سندھ کا مقدر جاگ اٹھا	9	القاب کی وجہ تسمیہ
23	دشتِ شہباز	10	بچپن اور ابتدائی تعلیم
24	ضعیف العمری میں بھی مدنی قافلے	11	حفظِ قرآن اور مسائلِ دینیہ
26	علماءِ کادب	12	بچوں کی تربیت کب شروع کی جائے؟
27	علمی مقام اور تدریس	13	والدین کا دایرہ مفارقت
28	سہارہ نشین	13	حضرت لعل شہباز قندر رضی تھے
29	ہارائنِ رحمت کا نزول	14	بیعت و خلافت
31	آنحضرتؐ روزِ تکب ہارش ہوئی رہی	15	مرشد کے حکم پر عمل

36	بعد وصال بھی حاجت روائی	33	مسواک سایہ دار و رخت بین گئی
38	مجلس حرارت اولیا	33	دم کرنے سے مریضوں کی شفا یابی
42	ماخذ و مراجع	34	آخری کلمات
		36	وقات حسرت آیات

## ماخذ و مراجع

☆☆☆☆☆☆☆☆	قرآن مجید	☆☆
مطبوعہ	کتاب	نمبر شمار
مکتبہ المدینہ، باب المدینہ کراچی	ترجمہ کنز الایمان	1
دارالکتب العلمیہ، بیروت ۱۴۲۶ھ	سنن نسائی	2
دارالفکر، بیروت ۱۴۱۸ھ	لردوس الاحیاء	3
دارالفکر، بیروت ۱۴۲۱ھ	مشکوٰۃ المصابیح	4
رضا فاؤنڈیشن، مرکز الاولیاء لاہور	فتاویٰ رضویہ	5
علم دین پبلشرز، مرکز الاولیاء لاہور	اللہ کے خاص بندے عبدہ	6
مرکز الاولیاء لاہور	شان قلندر	7
مکتبہ المدینہ، باب المدینہ کراچی 2005ء	آداب مرشد کامل	8
الفتح نیشنل، مرکز الاولیاء لاہور 2009ء	انتہاس الانوار	9

10	سیرت حضرت لعل شہباز قلندر	اسلام بکڈپو مرکز الاولیاء لاہور 2013ء
11	خزینۃ الاصفیاء	مکتبہ نبویہ، مرکز الاولیاء لاہور 1994ء
12	تذکرہ حضرت بہاؤ الدین زکریا ملتانی	علاؤ الدینی شعبہ مطبوعات عظمیٰ اوقاف لاہور 1980ء
13	تذکرہ اولیاء سندھ	علمی کتاب گھر، مرکز الاولیاء لاہور 1997ء
14	اللہ کے ولی	انٹرنیشنل پبلی کیشنز، مرکز الاولیاء لاہور 2010ء
15	سیرت پاک حضرت عثمان مروندی	عظیم اینڈ سنز پبلشرز مرکز الاولیاء لاہور
16	سیرت پاک حضرت لال شہباز قلندر	مکتبہ حاجی نیاز احمد، مدینۃ الاولیاء ملتان
17	قبروں کی 25 حکایات	مکتبۃ المدینہ، باب المدینہ کراچی
18	ترہیت اولاد	مکتبۃ المدینہ، باب المدینہ کراچی 2007ء
19	قلندر کی شرعی تحقیق	عطاردی پبلشرز باب المدینہ کراچی 2001ء
20	تحفۃ اکرام مترجم	سندھی ادبی بورڈ جامشورو 2006ء
21	معیار سالکان طریقت سندھی	سندھی ادبی بورڈ جامشورو 2010ء
22	حدیقۃ الاولیاء سندھی	سندھی ادبی بورڈ جامشورو 2007ء

## سُنّت کی بہاریں

اَللّٰهُمَّ صَلِّ وَسَلِّمْ عَلٰى نَبِيِّكَ مُحَمَّدٍ صَلِّ وَسَلِّمْ عَلٰى اٰلِہٖ وَسَلِّمْ عَلٰى رَحْمَتِہٖ اِنَّ رَحْمَتَكَ رَءُوْبَةٌ

ماحول میں بکثرت نشیمنیں لگیں اور کھائی جاتی ہیں، ہر جمعرات مغرب کی نماز کے بعد آپ کے شہر میں ہونے والے دعوتِ اسلامی کے ہفتہ وار نشستوں بھرے اجتماع میں رمضان المبارک کیلئے انجمنی انجمنی بیٹوں کے ساتھ ساری رات گزارنے کی منہ فی اللہ ہے۔ عاشقانِ رسول کے منہ فی قافلوں میں بہتے ثواب نشستوں کی ترویج کیلئے سفر اور وزانہ فکر مدینہ کے ذریعے منہ فی انعامات کا رسالہ کر کے ہر منہ فی ماہ کے بعد اپنی اس دن کے اندر اندر اپنے یہاں کے منہ وار کو قسح کروانے کا معمول بنا لیجئے، اِنْ شَاءَ اللّٰہُ عَزَّوَجَلَّ اس کی تکمیل سے پانچ سو ہفت ہفتہ گنا ہوں سے نجات کرنے اور ایمان کی حفاظت کیلئے کوڑھنے کا ذہن بنے گا۔

ہر اسلامی بھائی اپنا یہ ذہن بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللّٰہُ عَزَّوَجَلَّ اپنی اصلاح کی کوشش کے لیے ”منہ فی انعامات“ پر عمل اور ساری دنیا کے لوگوں کی اصلاح کی کوشش کے لیے ”منہ فی قافلوں“ میں سفر کرتا ہے۔ اِنْ شَاءَ اللّٰہُ عَزَّوَجَلَّ



ISBN 978-0669-631-384-7



0125108



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +923 111 25 26 92 Ext: 1284

Web: www.dawateislami.net / Email: itmia@dawateislami.net